

कार्यक्रम : ब्रह्माकुमारीज के युवा प्रभाग की ओर से 'स्वर्णिम युग की पुनर्स्थापना' आध्यात्मिक युवा संसद में पहुंचे देशभर से युवा

अपनी सकारात्मक ऊर्जा से विश्व को नई दिशा दें युवा : दादी

शांतिवन-आबू रोड। ब्रह्माकुमारीज के युवा प्रभाग द्वारा मनमोहिनी वन स्थित ग्लोबल ऑडिटोरियम में आयोजित पाँच दिवसीय 'स्वर्णिम युग की पुनर्स्थापना' आध्यात्मिक युवा संसद में देशभर से अलग-अलग क्षेत्रों के 500 से अधिक उच्च शिक्षित प्रोफेशनल युवक-युवतियां भाग लेने पहुंचे। सबसे खास बात ये रही कि इस युवा संसद की कार्यवाही पूरी तरह से लोकसभा की तर्ज पर की गई। इसमें लोकसभा अध्यक्ष, उपाध्यक्ष, कमेटी मेम्बर, मंत्री आदि बनाकर सम्बंधित विषय पर पक्ष-विपक्ष की भूमिका में युवाओं ने अपने विचार रखे। संसद के शुभारंभ सत्र में ब्रह्माकुमारीज की मुख्य प्रशासिका और युवा प्रभाग की अध्यक्षा दादी रतनमोहिनी ने कहा कि युवा ही देश के कर्णधार हैं। युवा शक्ति और ऊर्जा का केंद्र होते हैं। आप अपनी सकारात्मक ऊर्जा से विश्व को नई दिशा दे सकते हैं। आप सभी अपने जीवन में खूब तरक्की करें यही शुभकामना है।



लोकसभा की तर्ज पर आध्यात्मिक युवा संसद का संदेश खुद को लकी, यूनिट पर्सनालिटी और गेट मानो

सांसद, मंत्री से लेकर लोकसभा अध्यक्ष, उपाध्यक्ष, कमेटी मेम्बर बनकर युवा ले रहे भाग

युवा प्रभाग की उपाध्यक्षा ब्र.कु. चंद्रिका दादी ने युवाओं का आह्वान किया कि तीन संकल्प आपके जीवन को सफलता के शिखर पर ले जाएंगे। पहला, मैं लक्की हूँ। दूसरा, मैं यूनिट पर्सनालिटी हूँ। तीसरा, मैं ग्रेट हूँ। इन संकल्पों को अपने मन-मस्तिष्क में बिठा लें और इनका स्वरूप बन जाएं तो

फिर आपको सफलता का वरन करने से कोई रोक नहीं सकता है। उन्होंने कहा कि समय, संकल्प, श्वास और सम्बंध को यूज करना सीख लिया तो लाइफ में सबकुछ संभव है। युवा प्रभाग की नेशनल कोऑर्डिनेटर ब्र.कु. कृति बहन ने शब्दों से सभी का स्वागत किया। दिल्ली से

आएविश्व युवा केन्द्र के संस्थापक और समन्वयक उदय शंकर सिंह ने कहा कि यहां सद्भाव और अध्यात्म की त्रिवेणी बह रही है। यहां आपको जो ज्ञान रूपी मोती मिलेंगे, उन्हें संजोकर रखें। इन महान बातों को व्यवहार में उतारना जरूरी है। जीवन का मर्म सिर्फ यहीं से मिल सकता है। विश्व

विद्यालय बहुत होंगे, लेकिन पूरे भूलोक में ईश्वरीय विश्व विद्यालय एक ही है। प्रसिद्ध टीवी एक्टर अभिनंदन जिंदल ने कहा कि जब आप अकेले में होते हैं वही आपकी असली आरजू, चाहत होती है। असली हीरो तो ब्रह्माकुमार भाई-बहनें हैं। आप लोगों को देखने में लगता है कि हम लोग हीरो हैं लेकिन वास्तविक जिंदगी में यहां तक पहुंचने के लिए तमाम विपरीत परिस्थितियों का सामना करना पड़ता है। संस्थान के अति. महासचिव ब्र.कु. बृजमोहन भाई भी मौके पर उपस्थित रहे। युवा प्रभाग के वरिष्ठ सदस्य ब्र.कु. जीतू ने संसद की कार्यवाही की रूपरेखा प्रस्तुत की। लखनऊ से हिंदू युवा वाहिनी के संस्थापक अतुल मिश्रा भी संसद में भाग लेने विशेष रूप से पहुंचे। स्वागत गीत मधुरवाणी ग्रुप के ब्र.कु. सतीश भाई व उनकी टीम ने प्रस्तुत किया। संचालन भीनमाल की ब्र.कु. गीता बहन व आभार युवा प्रभाग पंजाब जोन के क्षेत्रीय समन्वयक ब्र.कु. अरुण भाई ने किया।

कोरोना वॉरियर डॉक्टर्स व हेल्थ वर्कर्स को किया सम्मानित



सहरसा-बिहार। ब्रह्माकुमारीज के शान्ति अनुभूति भवन सेवाकेन्द्र में इंडियन मेडिकल एसोसिएशन एवं सिविल सर्जन के सहयोग से कोरोना वॉरियर डॉक्टर्स एवं हेल्थ वर्कर्स के सम्मान में विशाल कार्यक्रम का आयोजन किया गया। इस मौके पर ब्रह्माकुमारीज मेडिकल विंग के सेक्रेटरी डॉ. बनारसी लाल शाह, सिविल सर्जन डॉ. किशोर कुमार, आई.एम.ए. प्रेसिडेंट डॉ. ए.के. मिश्रा, सेक्रेटरी ओ.पी. यादव आदि गणमान्य लोग उपस्थित रहे। कार्यक्रम को सम्बोधित करते हुए डॉ. बनारसी लाल शाह ने कहा कि डॉक्टर्स और स्वास्थ्य कर्मियों ने अपनी जान जोखिम में डालकर कोरोना काल में एक-एक जीवन बचाने के लिए बहुत तपस्या की। उनका जितना अभिनंदन व सम्मान करें उतना ही कम है। तत्पश्चात् उन्होंने सभी डॉक्टर्स एवं स्वास्थ्यकर्मियों को शॉल ओढ़ाकर, मेडल पहनाकर व सर्टिफिकेट प्रदान कर सम्मानित किया। कार्यक्रम का संचालन करते हुए ब्र.कु. स्नेहा बहन ने कहा कि डॉक्टर्स और उनसे सम्बंधित सभी सेवा साथी समाज के लिए नेक्स्ट टू गॉड हैं। इस मौके पर ब्र.कु. कंचन बहन सहित अन्य भाई-बहनें मौजूद रहे।

सुरक्षित एवं टिकाऊ भविष्य के लिए विज्ञान एवं अध्यात्म

छतरपुर में हुआ साइंटिस्ट्स और इंजीनियर्स के लिए आध्यात्मिक सम्मेलन

छतरपुर-किशोर सागर(म.प्र.)। सुरक्षित एवं टिकाऊ भविष्य के लिए विज्ञान, तकनीकी एवं अध्यात्म के संयुक्त प्रयास की आवश्यकता है। महान वैज्ञानिक आइंस्टाइन ने कहा है कि विज्ञान अध्यात्म के बिना अंधा है और अध्यात्म विज्ञान के बिना लंगड़ा है। यह दोनों आपस में मिलकर ही एक सुरक्षित टिकाऊ भविष्य हमें दे सकते हैं। उक्त उद्गार ब्रह्माकुमारीज के साइंटिस्ट्स एंड इंजीनियर्स विंग द्वारा 'सुरक्षित एवं टिकाऊ भविष्य के लिए विज्ञान तकनीकी एवं अध्यात्म' विषय पर आयोजित कार्यक्रम में पानीपत से आये हरियाणा सरकार द्वारा सम्मानित एवं ब्रह्माकुमारीज साइंटिस्ट्स एंड इंजीनियर्स विंग के राष्ट्रीय संयोजक ब्र.कु. भारत भूषण भाई ने व्यक्त किये। रिटा. प्राचार्य शासकीय महाराजा महाविद्यालय जी.पी. राजौर ने मानव संस्कृति, मानव सभ्यता के कल्याण के लिए कैसे साइंस टेक्नोलॉजी और स्पीरिचुअलिटी को जोड़कर एक ऐसा रास्ता तैयार किया जाये जिसमें हमारी आने वाली पीढ़ी, हमारा भविष्य अच्छी

तरह सुरक्षित हो जाए इस बात पर प्रकाश डाला। परीक्षा नियंत्रक महाराजा बुंदेलखंड विश्वविद्यालय पी.के. पटैरिया ने कहा कि सब प्रदूषण में सबसे बड़ा प्रदूषण है दिमाग का प्रदूषण। जो आता है केवल एक 'ईगो' शब्द से। अगर हम अपने अहंकार को दिमाग से निकाल दें तो किसी

जिससे भविष्य में होने वाली समस्याओं से राहत मिल सके। छतरपुर सेवाकेन्द्र संचालिका ब्र.कु. शैलजा बहन ने सभी अतिथियों का स्वागत किया। इस मौके पर बीएसएनएल टीडीएम एस.डी. प्रजापति, प्रभारी स्टूडेंट्स वेलफेयर एम.सी.बी.यू. प्रो. डॉ. आर.के. पांडे, हेड ऑफ द कॉमर्स



का किसी से युद्ध न हो और शांति स्थापित हो जाए। अधीक्षण यंत्री एमपीईबी राम पांडे ने सभी को सोलर पैनल प्लांट के बारे में जानकारी देते हुए सभी से आग्रह किया कि आप लोग भी सोलर प्लांट को जानें समझें और उसका उपयोग करें

डिपार्टमेंट एम.सी.बी.यू. प्रो. डॉ. ओ.पी. अरजरिया, यूजीसी प्रभारी एम.सी.बी.यू. प्रो. डॉ. पी.के.जैन, हेड ऑफ द दर्शन शास्त्र एम.सी.बी.यू. प्रो. जे.पी. शाक्य सहित सभी विभागों के इंजीनियर व बीएसएनएल के अधिकारीगण मौजूद रहे।

आध्यात्मिकता के ज़रिए नए बदलाव कर रही ब्रह्माकुमारी संस्था

'दया एवं करुणा के लिए आध्यात्मिक सशक्तिकरण' में विभिन्न सामाजिक सेवा संगठनों

जम्मू-ब्रह्माकुमारीज रोड 248 ए.। ब्रह्माकुमारीज के सामाजिक सेवा प्रभाग एवं स्थानीय सेवाकेन्द्र द्वारा 'दया एवं करुणा के लिए आध्यात्मिक सशक्तिकरण' वार्षिक थीम पर आयोजित कार्यक्रम में विभिन्न सामाजिक सेवा संगठनों ने भाग लिया।

इस अवसर पर संजीव सोनी, अध्यक्ष, लायंस क्लब जम्मू ने कहा कि ब्रह्माकुमारी संस्था समाज की निःस्वार्थ सेवा कर रही है। अगर सभी समाज सेवी संगठन एक साथ आएँ और एक दूसरे के साथ काम करें तो हम निश्चित रूप से दुनिया में सकारात्मक बदलाव ला पाएँगे।



श्रीमति पूनम खन्ना, राष्ट्रीय अध्यक्षा, महिला मोर्चा लोक रक्षक संगठन ने कहा कि यदि हम सामाजिक सेवा करना चाहते हैं तो हमारे पास दया और करुणा, ये दो

गुण होने चाहिए और ये आध्यात्मिकता के माध्यम से ही विकसित हो सकते हैं। अशोक वर्मा, अध्यक्ष, न्यू यंग ब्लड ऑर्गनाइजेशन ने बताया कि ब्रह्माकुमारी संगठन

हर क्षेत्र में अपनी सेवाएं देकर समाज में एक नया बदलाव लाने का प्रयास कर रहा है और उनकी सेवाएं काबिले तारीफ है। चेरमैन राजयोगिनी ब्र.कु. सुदर्शन दीदी, उत्तरी क्षेत्र कोऑर्डिनेटर स्पोर्ट्स विंग ब्रह्माकुमारीज एवं संचालिका ब्रह्माकुमारीज जेके/लदाख ने सभी को शुभ प्रेरणा दी और राजयोग मेडिटेशन का अभ्यास कराया। वरिष्ठ राजयोगी ब्र.कु. रविंदर भाई ने कहा कि समाज के गरीब तबके के उत्थान में सामाजिक कार्यकर्ता अपनी अहम भूमिका निभाते हैं। उक्त कार्यक्रम में सतपाल शर्मा, सचिव रेड क्रॉस जम्मू, श्रीमति मीतू राजपूत, सामाजिक कार्यकर्ता, तरुण शर्मा, एक ज़रिया एनजीओ, नीरज टंडन, सदस्य, लायंस क्लब व अशोक वर्मा आदि गणमान्य लोग उपस्थित रहे व अपने-अपने विचार सभी के साथ साझा किए।